



श्रीकरी पीठ

सत्यं वद-धर्मं चर
Kashi

బ్రహ్మశ్రీ వద్దిపర్తి పద్మాకర్ గారు



దేవీ పూజా విధానం

-శ్రీ దేవీ భాగవతం

34. అథ చతుస్త్రింశోఽధ్యాయః

దేవీపూజావిధానమ్

రాజోవాచ

భగవన్ బ్రూహి మే సమ్యక్స్యా ఆరాధనే విధిమ్ ।

పూజావిధిం చ మంత్రాంశ్చ తథా హోమవిధిం పద । 1

ఋషిరువాచ

శృణు రాజన్ ప్రవక్ష్యామి తస్యాః పూజావిధిం శుభమ్ ।

కామదం మోక్షదం నృణాం జ్ఞానదం దుఃఖనాశనమ్ । 2

అదౌ స్నానవిధిం కృత్వా శుచిః శుక్లాంబరో నరః ।

అచమ్య ప్రయతః కృత్వా శుభమాయతనం నిజమ్ । 3

తతోఽవలిప్తభూమ్యాం తు సంస్థాప్యాఽఽసనముత్తమమ్ ।

తత్రోపవిశ్య విధివత్ త్రిరాచమ్య ముదాస్నితః । 4

పూజాద్రవ్యం సుసంస్థాప్య యథాశక్త్యనుసారతః ।

ప్రాణాయామం తతః కృత్వా భూతశుద్ధిం విధాయ చ । 5

కుర్యాత్ప్రాణప్రతిష్ఠాం తు సంభారం ప్రోక్ష్య మంత్రతః ।

కాలజ్ఞానం తతః కృత్వా న్యాసం కుర్యాత్ యథావిధి । 6

శుభే తామ్రమయే పాత్రే చందనేన సితేన చ ।

షట్కోణం విలిఖేత్ యంత్రం చాష్టకోణం తతో బహిః । 7

నవాక్షరస్య మంత్రస్య బీజాని విలిఖేత్తతః ।

కృత్వా యంత్రప్రతిష్ఠాం చ వేదోక్తాం సంవిధాయ చ ।

అర్చాం వా ధాతవీం కుర్యాత్ పూజామంత్రైః శివోద్దితైః ।
 పూజనం పృథివీపాల భగవత్యాః ప్రయత్నతః । 9
 కృత్వా వా విధివత్పూజామగమోక్తాం సమాహితః ।
 జపేన్నవాక్షరం మంత్రం సతతం ధ్యానపూర్వకమ్ । 10
 హోమం దశాంశతః కుర్యాద్దశాంశేన చ తర్పణమ్ ।
 భోజనం బ్రాహ్మణానాం చ తద్దశాంశేన కారయేత్ । 11
 చరిత్రత్రయపారం చ నిత్యం కుర్యాద్విసర్జయేత్ ।
 నవరాత్రవ్రతం చైవ విధేయం విధిపూర్వకమ్ । 12
 ఆశ్వినే చ తథా చైత్రే శుక్లే పక్షే నరాధిప ।
 నవరాత్రోపవాసో వై కర్తవ్యః శుభమిచ్ఛతా । 13
 హోమః సువిఫులః కార్యో జప్యమంత్రైః సుపాయసైః ।
 శర్కరాఘృతమిత్రైశ్చ మధుయుక్తైః సుసంస్కృతైః । 14
 ఛాగమాంసేన వా కార్యో బిల్వపత్త్రైస్తథాశుభైః ।
 హయారికుసుమై రక్షై స్తిలైర్వా శర్కరాయుతైః । 15
 అష్టమ్యాం చ చతుర్దశ్యాం నవమ్యాం చ విశేషతః ।
 కర్తవ్యం పూజనం దేవ్యా బ్రాహ్మణానాం చ భోజనమ్ । 16
 నిర్ధనో ధనమాప్నోతి రోగీ రోగాత్ ప్రముచ్యతే ।
 అపుత్రో లభతే పుత్రాన్ శుభాంశ్చ వశవర్జినః । 17
 రాజ్యభ్రష్టో నృపో రాజ్యం ప్రాప్నోతి సార్వభౌమికమ్ ।
 శత్రుభిః పీడితో హంతి రిపుం మాయాప్రసాదతః । 18
 విద్యార్థీ పూజనం యస్తు కరోతి నియతేంద్రియః ।
 అనవద్యాం శుభాం విద్యాం విందతే నాత్ర సంశయః । 19
 బ్రాహ్మణః క్షత్రియో వైశ్యశూద్రో వా భక్తిసంయుతః ।
 పూజయేత్ జగతాం ధాత్రీం స సర్వసుఖభాక్ భవేత్ । 20
 నవరాత్రవ్రతం కుర్యాత్ నరనారీగణశ్చ యః ।
 వాంఛితం ఫలమాప్నోతి సర్వదా భక్తితత్పరః । 21
 ఆశ్వినే శుక్లపక్షే తు నవరాత్రవ్రతం శుభమ్ ।
 కరోతి భావసంయుక్తః సర్వాన్మామానవాఘ్నయాత్ । 22
 విధివన్మండలం కృత్వా పూజాస్థానం ప్రకల్పయేత్ ।
 కలశం స్థాపయేత్తత్ర వేదమంత్రవిధానతః । 23
 యంత్రం సురుచిరం కృత్వా స్థాపయేత్కలశోపరి ।
 వాపయిత్వా యవాంశ్చారూన్ పార్శ్వతః పరివర్జితాన్ । 24
 కృత్వోపరి వితానం చ పుష్పమాలాసమావృతమ్ ।
 ధూపదీపసుసంయుక్తం కర్తవ్యం చండికాగృహమ్ । 25
 త్రికాలం తత్ర కర్తవ్యా పూజా శక్త్యనుసారతః ।

విత్తశార్యం స కర్తవ్యం చండికాయాశ్చ పూజనే । 26
 ధూపైర్దీపైః సునైవేద్యైః ఫలపుష్పైరనేకశః ।
 గీతవాద్యైః స్తోత్రపాఠైః వేదపారాయణైస్తథా । 27
 ఉత్సవస్తత్ర కర్తవ్యో నానావాదిత్రసంయుతైః ।
 కన్యకానాం పూజనం చ విధేయం విధిపూర్వకమ్ । 28
 చందనైర్భూషణైర్వస్త్రైః భక్త్యైశ్చ వివిధైస్తథా ।
 సుగంధతైలమాల్యైశ్చ మనసో రుచికారకైః । 29
 ఏవం సంపూజనం కృత్వా హోమం మంత్రవిధానతః ।
 అష్టమ్యాం వా నవమ్యాం వా కారయేత్ విధిపూర్వకమ్ । 30
 బ్రాహ్మణాన్ భోజయేత్ పశ్చాత్ పారణం దశమీదినే ।
 కర్తవ్యం శక్తితో దానం దేయం భక్తిపరైర్మృపైః । 31
 ఏవం యః కురుతే భక్త్యా నవరాత్రవ్రతం నరః ।
 నారీ వా సథవా భక్త్యా విధవా వా పతివ్రతా । 32
 ఇహ లోకే సుఖం భోగాన్ ప్రాప్నోతి మనసేప్పితాన్ ।
 దేహాంతే పరమం స్థానం ప్రాప్నోతి వ్రతతత్పరః । 33
 జన్మాంతరేఽంబికాభక్తిర్భవత్యవ్యభిచారిణీ ।
 జన్మోత్తమకులే ప్రాప్య సదాచారో భవేద్ధి సః । 34
 నవరాత్రవ్రతం ప్రోక్తం వ్రతానాముత్తమం వ్రతమ్ ।
 ఆరాధనం శివాయాస్తు సర్వసౌఖ్యకరం పరమ్ । 35